



ଆୟୁଷ

ବିଶ୍ୱ ଏକୀକୃତ ଚିକିତ୍ସା ଫୋରମକୁ ଉଦଘାଟନ କଲେ ଆୟୁଷ ମନ୍ତ୍ରୀ..

Posted On: 23 FEB 2017 3:26PM by PIB Bhubaneswar

ଭାରତରେ ହୋମିଓପାଥି ସଂସ୍ଥାଗତ ସ୍ୱରୂପ ହାସଲ କରିବାରେ ସମର୍ଥ ହୋଇପାରିଛି ଏବଂ ସାର୍ବଜନୀନ କ୍ଷେତ୍ରରେ 235 ହୋମିଓପାଥି ଡାକ୍ତରଖାନା ଏବଂ 8 ହଜାରରୁ ଅଧିକ କ୍ଲିନିକ ରହିଛି । ଆୟୁଷ ରାଷ୍ଟ୍ରମନ୍ତ୍ରୀ ଶ୍ରୀ ଶ୍ରୀପଦ ଘେସୋ ନାଏକ ନୂଆଦିଲ୍ଲୀଠାରେ ‘ହୋମିଓପାଥି ଔଷଧ ଉତ୍ପାଦନର ନିୟମାବଳୀ: ରାଷ୍ଟ୍ରୀୟ ଏବଂ ଅନ୍ତଃରାଷ୍ଟ୍ରୀୟ ରଣନୀତି’ ଉପରେ ବିଶ୍ୱ ଏକୀକୃତ ଚିକିତ୍ସା ଫୋରମର ଉଦଘାଟନ କରି ଏହା କହିଥିଲେ ।

ମନ୍ତ୍ରୀ କହିଥିଲେ ଯେ ଭାରତରେ ଉତ୍ପାଦନ ପ୍ଲାଣ୍ଟିଂଏମ୍ପି ଅନୁଯାୟୀ କରାଯାଇଛି ଏବଂ ଗୁଣବତ୍ତା, ପ୍ୟାକେଜିଂ ଏବଂ ବିତରଣ ସମ୍ବନ୍ଧୀୟ ନୀତିଗୁଡ଼ିକର ପାଳନ କରାଯାଉଛି । ସମସ୍ତ ଉତ୍ପାଦନ ଯୁନିଟଗୁଡ଼ିକ ଔଷଧ ଏବଂ ପ୍ରସାଧନ ସାମଗ୍ରୀ ଆଇନ ପରିସରରେ ଆସୁଛି ଏବଂ ସେମାନଙ୍କ ଲାଇସେନ୍ସର ନବୀକରଣ, ନିୟମିତ ଗୁଣବତ୍ତା ପରୀକ୍ଷଣ ଏବଂ ବ୍ୟାପକ ନିରୀକ୍ଷଣ ଉପରେ ନିର୍ଭର କରିଥାଏ ।

ଉଦଘାଟନୀ ଅଭିଭାଷଣରେ ମନ୍ତ୍ରୀ କହିଥିଲେ ଯେ ଏକ ଉଚ୍ଚସ୍ତରୀୟ ରଣନୀତିକ ଆଦାନ-ପ୍ରଦାନ ପ୍ଲାଟଫର୍ମର ନିଶ୍ଚିତ ଭାବେ ଆବଶ୍ୟକତା ରହିଛି । ସେ କହିଥିଲେ ଯେ ଅନ୍ୟ ଦେଶଗୁଡ଼ିକରେ ହୋମିଓପାଥି ଔଷଧର ଅନୁପଲବ୍ଧତା ଏବଂ ଏହି ଔଷଧଗୁଡ଼ିକ ପାଇଁ କଠୋର ନିୟମାବଳୀ ପ୍ରାବଧାନର ଅଭାବ ଯୋଗୁଁ ହୋମିଓପାଥିର ବ୍ୟାପକ ଉପଯୋଗ କରିବା ସମ୍ଭବ ହୋଇପାରିନାହିଁ ।

ଆୟୁଷ ମନ୍ତ୍ରଣାଳୟ ସଚିବ ଶ୍ରୀ ଅଜିତ ଏମ.ଶରଣ ସିସିଆରଏଚ ଜରିଆରେ ମନ୍ତ୍ରଣାଳୟ ଏହିଭଳି ଅନନ୍ୟ କାର୍ଯ୍ୟକ୍ରମର ଆୟୋଜନ କରି ବିଶ୍ୱ ସ୍ତରରେ ନିଜର ଉପସ୍ଥିତି ଜାହିର କରିବା ନେଇ ଖୁସି ଜାହିର କରିଥିଲେ । ସିସିଆରଏଚର ମହାନିର୍ଦ୍ଦେଶକ ଡ. ରାଜ କେ. ମନଚନ୍ଦା ଆଶା ବ୍ୟକ୍ତ କରିଥିଲେ ଯେ ଏହି ଫୋରମରୁ ବିଶ୍ୱରେ ନିୟମାବଳୀ ଡାଂଚା ମଜବୁତ କରିବା ପାଇଁ ପ୍ରୋତ୍ସାହନ ମିଳି ପାରିବ । ବିଶ୍ୱ ଏକୀକୃତ ଚିକିତ୍ସା ଫୋରମ (WIMF) ର ନିର୍ଦ୍ଦେଶକ ଡ. ରୋବର୍ଟ ବୈନ ହେଜଲେନଙ୍କ ସହିତ ଫୋରମର ଅନ୍ତଃରାଷ୍ଟ୍ରୀୟ ଉପଦେଷ୍ଟାମାନେ ମଧ୍ୟ ସରକାରଙ୍କ ଦ୍ୱାରା କରାଯାଇଥିବା ଏହି କାର୍ଯ୍ୟକ୍ରମ ପାଇଁ ଧନ୍ୟବାଦ ଜଣାଇଥିଲେ ।

ଏହି ଅବସରରେ ହୋମିଓପାଥି ଔଷଧ କ୍ଷେତ୍ରରେ ସହଯୋଗ ପାଇଁ ହୋମିଓପାଥି ଫାର୍ମାକୋପିଆ କନଭେନସନ ଅଫ ଦି ଯୁନାଇଟେଡ ଷ୍ଟେଟସ୍ ଓ ଭାରତୀୟ ସଂଗଠନ, ଭାରତୀୟ ଔଷଧ ଓ ହୋମିଓପାଥିର ଔଷଧକୋଷ ଆୟୋଗ (PCIM&H) ଏବଂ କେନ୍ଦ୍ରୀୟ ହୋମିଓପାଥି ଅନୁସନ୍ଧାନ ପରିଷଦ (CCRH) ମଧ୍ୟରେ ବୁଝାମଣା ପତ୍ର ହସ୍ତାକ୍ଷର କରାଯାଇଥିଲା ।

ଏହି ଦୁଇ ଦିବସୀୟ କାର୍ଯ୍ୟକ୍ରମ ଆୟୁଷ ମନ୍ତ୍ରଣାଳୟ ଏବଂ କେନ୍ଦ୍ରୀୟ ହୋମିଓପାଥି ଅନୁସନ୍ଧାନ ପରିଷଦ (CCRH) ଦ୍ୱାରା କରାଯାଉଛି । ଏହି କାର୍ଯ୍ୟକ୍ରମରେ ଭାରତୀୟ ଔଷଧ ଏବଂ ହୋମିଓପାଥିର ଔଷଧକୋଷ ଆୟୋଗ ଏବଂ କେନ୍ଦ୍ରୀୟ ଔଷଧ ମାନକ ନିୟନ୍ତ୍ରଣ ସଂଗଠନ (CDSCO) ସହଯୋଗ କରିଛନ୍ତି । ଏହି କାର୍ଯ୍ୟକ୍ରମରେ 25ଟି ଦେଶରୁ ଔଷଧ ଉଦ୍ୟୋଗର ପ୍ରତିନିଧି ଅଂଶଗ୍ରହଣ କରିଛନ୍ତି । ଏହି ସମ୍ମିଳନୀରେ ବିଭିନ୍ନ ଦେଶରେ ପ୍ରଚଳିତ ନିୟମାବଳୀ, ବିଭିନ୍ନ ଦେଶରେ ସମ୍ଭାବିତ ବ୍ୟାପାରର ସୁଯୋଗ, ନିୟମାବଳୀକୁ ନେଇ ଆହ୍ୱାନ, ରାଷ୍ଟ୍ରୀୟ ଏବଂ ଅନ୍ତଃରାଷ୍ଟ୍ରୀୟ ଆହ୍ୱାନର ସମାଧାନ ପାଇଁ ସମାଧାନର ସୁତ୍ର ବାହାରିବ ।

(Release ID: 1483386) Visitor Counter : 4

